

निवृत्तीवेतन प्रकरणे ऑनलाईन पध्दतीने  
सादर करणेबाबत.

## महाराष्ट्र शासन

### जलसंपदा विभाग

शासन परिपत्रक क्रमांक: सेनिवे-२०१६/प्र.क्र. २९८/१६ /आ(क्षेप्र)

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: २० सप्टेंबर, २०१६.

#### वाचा :-

१) शासन निर्णय क्रमांक: सेनिवे-२०१४/प्र.क्र.३६/सेवा-४, दिनांक २ जुलै, २०१५.

२) उप महालेखापाल (पी), महालेखापाल कार्यालय, मुंबई यांचे पत्र D.O. No.

Pen Misc/Note 21440/online submission of cases/6050787/E, दिनांक

१२/८/२०१६.

#### शासन परिपत्रक:-

शासकीय सेवेतून सेवानिवृत्त /स्वेच्छा सेवानिवृत्त होणा-या कर्मचा-यांकडून तसेच सेवेत असतांना मृत्यू पावलेल्या कर्मचा-यांच्या कुटुंबांकडून महाराष्ट्र नागरी सेवा (निवृत्तीवेतन) नियम, १९८२ मध्ये विहित केलेली निवृत्तीवेतन विषयक विविध प्रपत्रे कार्यालया प्रमुखांकडून भरून घेण्यात येतात. त्या नंतर त्यांचे निवृत्तीवेतन प्रकरण, निवृत्तीवेतन प्राधिकृत करण्याकरिता महालेखापाल कार्यालयास पाठविण्यात येते. अशा प्रकारे आवश्यक माहिती प्राप्त होऊन कार्यपध्दती पूर्ण होण्यास, निवृत्तीवेतन प्रकरण तयार करण्यास व मंजूरी मिळण्यास बराच कालावधी व्यतित होतो आणि पर्यायाने निवृत्तीवेतन प्रदानास त्यामुळे विलंब होतो. प्रचलित नियमातील काही तरतूदी आता कालबाह्य झाल्यामुळे त्यात बदल करणे अथवा अनावश्यक तरतूदी वगळणे आवश्यक झाले आहे. असा विलंब टाळण्यासाठी कार्यपध्दतीत सुधारण करणे आणि अगदी आवश्यक तेवढी कागदपत्रे सेवानिवृत्त होणा-या कर्मचा-यांकडून /त्यांच्या कुटुंबांकडून प्राप्त करून घेणे शक्य व्हावे या करीता निवृत्तीवेतन विषयक नमुने एकत्र करून एकच नमुना उपरोक्त वाचा येथील क्र.१ च्या शासन निर्णयाने वित्त विभागाने निर्धारित केला आहे. हा नमुना वाचा येथील अ.क्र. १ येथील शासन निर्णयाच्या परिशिष्ट अ मध्ये दिला आहे.

२. या नमुन्यानुसार दिनांक १ सप्टेंबर २०१५ पासून निवृत्तीवेतन प्रकरणे ऑनलाईन महालेखापाल कार्यालयात स्वीकारण्यात येत आहेत. या नमुन्याव्यतिरिक्त इतर प्रकारे तयार करण्यात आलेली निवृत्तीवेतन प्रकरणे महालेखापाल कार्यालयात स्वीकारण्यात येणार नाहीत, अशा स्पष्ट सूचना सदर शासन निर्णयाने दिल्या आहेत. तसेच या संदर्भातील सविस्तर सूचना शासन निर्णयासोबतच्या परिशिष्ट ब मध्ये दिल्या आहेत. तरी अ.क्र.२ येथील उप महालेखापाल (पी), महालेखापाल कार्यालय, मुंबई यांच्या पत्रातील सूचनांनुसार आपल्या अधिनस्त सर्व आहरण व

संवितरण अधिका-यांनी सेवानिवृत्तीची प्रकरणे सादर करतांना शासन निर्णय वित्त विभाग दिनांक २ जुलै, २०१५ मधील सूचनांचे तंतोतंत पालन करावे. वित्त विभागाचा हा शासन निर्णय महाराष्ट्र शासनाच्या संकेतस्थळावर उपलब्ध असून त्याचा संकेतांक २०१५०७०२१२०४४१०१०५ असा आहे.

३. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२०१७४९३२६५२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

शुभांगी गोसावी  
शासनाचे अवर सचिव

प्रत,

१. महालेखापाल (लेखा व अनुज्ञेयता) -१, महाराष्ट्र, मुंबई.
२. सर्व महासंचालक,
३. सर्व कार्यकारी संचालक,
४. जसंवि च्या अधिपत्याखालील सर्व मुख्य अभियंते,
५. जसंवि च्या अधिपत्याखालील सर्व मंडळीय अधिक्षक अभियंते,
६. जसंवि च्या अधिपत्याखालील सर्व परिमंडळीय अधिक्षक अभियंते,
७. आ (क्षेप्र) संग्रहार्थ.